

महाराष्ट्र विधानपरिषद
दिवसाच्या कामकाजाचा क्रम
मंगळवार, दिनांक ६ जुलै, २०२१
(दुपारी १२.०० वाजता)

एक : अतारांकीत प्रश्नोत्तरांची पहिली, दुसरी व तिसरी यादी सभागृहाच्या पटलावर ठेवणे.

दोन : कागदपत्रे सभागृहाच्या पटलावर ठेवणे —

(१) मुख्यमंत्री

(क) "महाराष्ट्र राज्य लोकसेवा हक्क आयोग यांचा सन २०१९-२०२० या वर्षाचा वार्षिक अहवाल" सभागृहासमोर ठेवतील.

(ख) "श्री. साईबाबा संस्थान विश्वस्तव्यवस्था (शिर्डी) (व्यवस्थापन समितीच्या सदस्यांची नियुक्ती आणि प्रतिज्ञापत्राचे नमुने) (सुधारणा) नियम, २०२१ अधिसूचना क्रमांक सासवि २०२१/प्र.क्र.११८/कार्य १६, दिनांकित ५ जुलै, २०२१" सभागृहासमोर ठेवतील.

(२) उप मुख्यमंत्री

(क) "भारताचे नियंत्रक व महालेखापरीक्षक यांचा सन २०१८-१९ या आर्थिक वर्षाचा (१) वार्षिक तांत्रिक निरीक्षण (स्थानिक संस्था) अहवाल तसेच (२) सन २०१९-२० या वर्षाचे विनियोजन लेखा अहवाल व (३) वित्तीय लेखा अहवाल खंड - १ व खंड-२ " सभागृहासमोर ठेवतील

(ख) दिनांक १ एप्रिल, २०२० ते ३१ मार्च, २०२१ या कालावधीत शासनाच्या सहकार, पणन व वस्त्रोद्योग विभागांतर्गत संस्थांनी घेतलेले कर्ज व त्यावरील व्याजास देण्यात आलेल्या हमी विषयीचे विवरणपत्र सभागृहाच्या पटलावर ठेवतील.

(३) उद्योग, खनिकर्म,
मराठी भाषा

(क) "कोकण विकास महामंडळ मर्यादित, मुंबई यांचा सन २०१९-२०२० या वर्षाचा एकोणपन्नासावा वार्षिक अहवाल सभागृहासमोर ठेवतील."

(ख) "पश्चिम महाराष्ट्र विकास महामंडळ मर्यादित, पुणे यांचा सन २०१९-२०२० या वर्षाचा एकोणपन्नासावा वार्षिक अहवाल" सभागृहासमोर ठेवतील.

(ग) महाराष्ट्र औद्योगिक विकास महामंडळ यांचे सन २०१७-२०१८ या वर्षाचे वार्षिक हिशेब सभागृहासमोर ठेवतील.

(४) जलसंपदा व
लाभक्षेत्र विकास
मंत्री

(क) गोदावरी मराठवाडा पाटबंधारे विकास महामंडळाचा आर्थिक वर्ष २०१६-१७ चा स्वतंत्र लेखापरीक्षा अहवाल सभागृहासमोर ठेवतील.

(ख) महाराष्ट्र भूविकास महामंडळ, पुणे चे आर्थिक वर्ष २०१६-१७ व २०१७-१८ चे लेखापरिक्षण अहवाल सभागृहासमोर ठेवतील.

(५) अल्पसंख्यांक
विकास व औकाफ,
कौशल्य विकास,
रोजगार व
उद्योजकता मंत्री

"महाराष्ट्र राज्य अल्पसंख्यांक आयोगाचे सन २००४-२००५ ते २०१२-२०१३ या या वर्षांचे वार्षिक अहवाल" सभागृहासमोर ठेवतील.

(६) कामगार मंत्री

(क) "अकोला-वाशिम-बुलडाणा जिल्हा, माथाडी व असंरक्षित कामगार मंडळ, अकोला यांचे सन २०१९-२०२० या वर्षाचा वार्षिक अहवाल" सभागृहासमोर ठेवतील.

(ख) "सुरक्षा रक्षक मंडळ, बृहन्मुंबई आणि ठाणे जिल्हा, सानपाडा, नवी मुंबई यांचे सन २०१८-२०१९ व २०१९-२०२० या वर्षांचे वार्षिक अहवाल" सभागृहासमोर ठेवतील.

- (७) उच्च व तंत्रशिक्षण मंत्री : श्रीमती नाथीबाई दामोदर ठाकरसी महिला विद्यापीठ, मुंबई यांचे सन २००८-२००९ ते २०१७-१८ या वर्षांचे वार्षिक अहवाल सभागृहासमोर ठेवतील.
- (८) ऊर्जा आणि नवीन व नवीकरणीय ऊर्जा मंत्री : (क) "महाराष्ट्र राज्य वीज निर्मिती कंपनी मर्यादित यांचा सन २०१९-२०२० या वर्षाचा वार्षिक अहवाल" सभागृहासमोर ठेवतील.
(ख) "महाराष्ट्र विद्युत नियामक आयोग यांचा सन २०१९-२०२० या वर्षाचा वार्षिक अहवाल" सभागृहासमोर ठेवतील.
(ग) "महाराष्ट्र विद्युत नियामक आयोग यांचा सन २०१९-२०२० या वर्षाचा वार्षिक लेखा अहवाल" सभागृहासमोर ठेवतील.
(घ) "महाराष्ट्र राज्य विद्युत मंडळ सूत्रधारी कंपनी मर्यादित यांचा सन २०१८-२०१९ या वर्षाचा चौदावा वार्षिक अहवाल" सभागृहासमोर ठेवतील.
- (९) गृहनिर्माण मंत्री : "महाराष्ट्र गृहनिर्माण व क्षेत्रविकास प्राधिकरण यांचे सन २०१४-२०१५ ते सन २०१७-२०१८ या वर्षांचे प्रशासन अहवाल" सभागृहासमोर ठेवतील.
- (१०) संसदीय कार्य मंत्री : विधानपरिषदेच्या सन २०२१ च्या पहिल्या (अर्थसंकल्पीय) अधिवेशनात दिनांक १ मार्च, २०२१ ते दिनांक १० मार्च, २०२१ या कालावधीत मा. मंत्री/मा. राज्यमंत्री महोदयांनी विधानपरिषद सभागृहात दिलेल्या एकूण ४८ आश्वासनांची यादी, तसेच सन २०२१ चे पहिले (अर्थसंकल्पीय) अधिवेशन संस्थगित झाल्यानंतर, पूर्तता करण्यात आलेल्या एकूण ८२ आश्वासनांच्या पूर्ततेची विवरणपत्रे यादीसह, विधानपरिषदेच्या सभागृहासमोर ठेवतील.

- (११) पाणीपुरवठा व स्वच्छता मंत्री : "महाराष्ट्र जीवन प्राधिकरण यांचा सन २०१५-२०१६ या वर्षाचा लेखापरिक्षण अहवाल" सभागृहासमोर ठेवतील.
- (१२) महिला व बाल विकास मंत्री : "महिला आर्थिक विकास महामंडळ यांचा सन २०१९-२०२० या वर्षाचा पंचेचाळीसावा वार्षिक अहवाल" सभागृहासमोर ठेवतील.

तीन : म.वि.प. नियम ९३ अन्वये सूचना — (असल्यास).

चार : म.वि.प. नियम १०१ — अ अन्वये विशेष उल्लेख — (असल्यास).

पाच : मा.समिती प्रमुख, विधानपरिषद विशेषाधिकार समिती यांचा प्रस्ताव -
विधानपरिषद विशेषाधिकार समितीकडे विचारार्थ प्रलंबित असलेल्या,

- (१) सन्माननीय विधानपरिषद सदस्या प्रा.डॉ.मनीषा कायंदे तसेच सन्माननीय विधानपरिषद सदस्य श्री. भाई जगताप यांनी श्री.अर्णब गोस्वामी, संपादक, वृत्त निवेदक व कार्यक्रम सूत्र संचालक रिपब्लिक टिक्की वृत्तवाहिनी यांचेविरुद्ध दिनांक ०८ सप्टेंबर, २०२० रोजी उपस्थित केलेले विशेषाधिकार भंग व अवमानाचे प्रकरण.
- (२) सन्माननीय विधानपरिषद सदस्य श्री.भाई जगताप यांनी हिंदी सिनेअभिनेत्री कंगना राणावत यांचेविरुद्ध दिनांक ०८ सप्टेंबर, २०२० रोजी उपस्थित केलेले विशेषाधिकार भंग व अवमानाचे प्रकरण.

या दोन प्रकरणांवरील विशेषाधिकार समितीचे अहवाल सादर करण्याकरिता महाराष्ट्र विधानपरिषद नियम १७८ च्या पोट नियम (१) च्या परंतुकान्वये पुढील अधिवेशनाच्या शेवटच्या दिवसापर्यंत मुदत वाढवून देण्यात यावी.

सहा : मा. विधी व न्याय राज्यमंत्री तथा समिती प्रमुख यांचा प्रस्ताव -

"धर्मादाय खाजगी रुग्णालयांची तपासणी करणे" या संदर्भातील तदर्थ संयुक्त समितीच्या नामाभिधानात सुधारणा करून "धर्मादाय खाजगी रुग्णालयांची तपासणी समिती" असे समितीचे नामाभिधान करण्यात येवून विधीमंडळाची ही कायमस्वरूपी समिती असावी.

- मध्यंतर -

सात : उप मुख्यमंत्री यांचा प्रस्ताव :-

"महाराष्ट्र विधानपरिषद नियमांतील नियम २८९ अन्वये पुरवणी मागण्यांवरील चर्चेच्या संदर्भात, विधानपरिषद नियमांतील नियम २३० (२) मधील तीन दिवसांच्या कालावधीची जी तरतूद आहे ती स्थगित करण्यात यावी"

आठ : सन २०२१-२०२२ च्या पुरवणी मागण्यांवर चर्चा - (पहिला व शेवटचा दिवस)
खालील मंत्र्यांच्या मागण्यांवर चर्चा होईल.

- १) मुख्यमंत्री
- २) उप मुख्यमंत्री
- ३) उद्योग, खनिकर्म, मराठी भाषा मंत्री
- ४) सार्वजनिक बांधकाम (सार्वजनिक उपक्रम वगळून) मंत्री
- ५) अन्न, नागरी पुरवठा व ग्राहक संरक्षण मंत्री
- ६) गृहमंत्री
- ७) जलसंपदा व लाभक्षेत्र विकास मंत्री
- ८) सार्वजनिक आरोग्य व कुटुंब कल्याण मंत्री
- ९) अल्पसंख्यांक विकास व औकाफ, कौशल्य विकास व उद्योजकता मंत्री
- १०) ग्रामविकास, कामगार मंत्री
- ११) ऊर्जा आणि नवीकरणीय मंत्री
- १२) शालेय शिक्षण मंत्री
- १३) नगरविकास, सार्वजनिक बांधकाम (सार्वजनिक उपक्रम) मंत्री
- १४) पशुसंवर्धन, दुग्ध व्यवसाय विकास, क्रीडा व युवक कल्याण मंत्री
- १५) इतर मागास बहुजन कल्याण, खार जमिनी विकास, आपत्ती व्यवस्थापन, मदत व पुनर्वसन मंत्री
- १६) वैद्यकीय शिक्षण, सांस्कृतिक कार्यमंत्री
- १७) उच्च व तंत्रशिक्षण मंत्री

..६..

- १८) कृषि, माजी सैनिक कल्याण मंत्री
- १९) पाणी पुरवठा व स्वच्छता मंत्री
- २०) आदिवासी विकास मंत्री
- २१) रोजगार हमी, फलोत्पादन मंत्री
- २२) सहकार, पणन मंत्री
- २३) परिवहन, संसदीय कार्य मंत्री
- २४) वस्त्रोद्योग, मत्स्यव्यवसाय, बंदरे मंत्री
- २५) महिला व बालविकास मंत्री
- २६) सामाजिक न्याय व विशेष सहाय्य मंत्री.

नऊ : शासकीय विधेयक —

विधानसभेने संमत केल्यास — विधेयक विचारात घेणे -

"सन २०२१ चे वि.स.वि.क्रमांक १६ - महाराष्ट्र (द्वितीय पुरवणी) विनियोजन विधेयक, २०२१"

दहा : म.वि.प. नियम ९७ अन्वये अल्पकालीन चर्चा —

सर्वश्री विक्रम काळे, सतीश चव्हाण, डॉ. सुधीर तांबे, वि.प.स. यांची म.वि.प. नियम ९७ अन्वये अल्पकालीन चर्चा

“शालेय शिक्षण विभागाने दि. १२, १५ व २४ फेब्रुवारी, २०२१ रोजी राज्यातील विनाअनुदान शाळांच्या अनुदानास पात्र म्हणून याद्या घोषित केल्या, त्यासाठी गत अधिवेशनात निधी वितरीत केला, परंतु, अधिकाऱ्यांच्या अकार्यक्षमतेमूळे मुंबई व कोल्हापूर विभागातील शाळा व कनिष्ठ महाविद्यालये निधी वितरणापासून वंचित राहणे, यासाठी जबाबदार अधिकाऱ्यांवर कारवाई करणे, मुंबई व कोल्हापूर या विभागातील शाळांना वेतन अनुदानासाठी निधी वितरीत करणे, या अनुदानास पात्र याद्यांमधील त्रुटी पूर्तता केलेल्या शाळांची अनुदानास पात्र म्हणून यादी घोषित करणे, त्यासाठी निधी वितरण होणे, तसेच या शाळांमधील शिक्षक व शिक्षकेतर पदसंख्येमध्ये दुरुस्ती होणे, अधोषित प्राथमिक, माध्यमिक, उच्च माध्यमिक शाळा व सन २०१२-१३ च्या वर्गतुकड्या अनुदानासाठी पात्र म्हणून घोषित करून निधी वितरण होणे, या सर्व शाळांना यापुढे तत्कालीन आघाडी सरकारने निश्चित केलेले अनुदानाचे प्रचलित

धोरण म्हणजेच प्रथम वर्षी २०%, ४०%, ६०%, ८०% व पाचव्या वर्षी १००% वेतन अनुदान लागू करणे, दिनांक १ नोव्हेंबर, २००५ पूर्वी सेवेत आलेल्या परंतु, विनाअनुदान किंवा टप्पा अनुदानावर असलेल्या व १ नोव्हेंबर, २००५ नंतर १००% वेतन अनुदान सुरु झालेल्या शाळांमधील शिक्षकांना जुनी पेन्शन योजना लागू होणे, परंतु, तोपर्यंत त्यांना एनपीएस योजनेची सक्ती न करणे, सेवेत कार्यरत असलेल्या व शिक्षणाधिकाऱ्यांनी मान्यता दिलेल्या तसेच मुदतीनंतर उत्तीर्ण झालेल्या व व्हावयाच्या सर्व शिक्षकांना एकवेळची टीईटी परिक्षेतून सूट देण्याबाबत धोरणात्मक निर्णय होणे, कनिष्ठ महाविद्यालयाच्या वाढीव पदांना मान्यता देण्यांत होत असलेली दिरंगाई या महत्वाच्या शैक्षणिक प्रश्नांविषयी राज्यातील हजारो शिक्षक-कर्मचाऱ्यांमध्ये निर्माण झालेली गोंधळाची परिस्थिती याबाबत शासनाने केलेली वा करावयाची कार्यवाही व उपाययोजना.”

अकरा

सार्वजनिक आरोग्य व कुटुंब कल्याण मंत्री यांचा म.वि.प. नियम १०६ अन्वये शासकीय ठराव :-

कोविड-१९ महामारीच्या वाढत्या प्रादुर्भावावर प्रतिबंधात्मक उपाययोजना अंतर्गत राज्यातील लोकसंख्येचे लसीकरण केंद्र शासनाच्या धोरणानुसार करण्यात येत आहे. राष्ट्रव्यापी कोविड - १९ प्रतिबंधात्मक लसीकरण धोरणाची अंमलबजावणी दि. १६ जानेवारी, २०२१ रोजी राज्यात सुरु करण्यात आली. केंद्र शासनाच्या मार्गदर्शक सूचनांनुसार प्रथम टप्प्यात आरोग्य सेवा देणारे वैद्यकीय अधिकारी व कर्मचारी (Health Care Workers) आणि कोविड १९ साथरोग प्रतिबंधात्मक कार्यक्रम अंमलबजावणीसाठी नियुक्त Front line workers यांचे लसीकरण सुरु करण्यात आले. द्वितीय टप्पा दिनांक १ मार्च, २०२१ पासून सुरु करण्यात आला यात जेष्ठ नागरिकांचे लसीकरण व ४५ वर्ष वयोगटावरील सहव्याधीग्रस्त नागरिकांचे लसीकरण करण्यात आले. दिनांक १ एप्रिल, २०२१ पासून ४५ वर्ष वयोगटावरील सर्व नागरिकांचे लसीकरण करण्यात येत आहे. त्याचप्रमाणे दिनांक ०१ मे, २०२१ पासून वय वर्षे १८ ते ४४ वयोगटातील जवळपास ५.७१ कोटी लाभार्थ्यांचे कोविड १९ लसीकरण करण्याबाबत केंद्र शासनाने घोषणा केली होती. दि. १ मे, २०२१ पासून खुल्या दराचे राष्ट्रीय कोविड १९ वेगात्मक लसीकरण (Liberalized Pricing Accelerated & National Covid-१९ Vaccination) धोरण लागू झाले आहे. तसेच केंद्र शासनाच्या वेळोवेळीच्या मार्गदर्शक सूचनांप्रमाणे राज्यातील कोविड १९ लसीकरण मोहिम राबवण्यात येत आहे.

वयोवृद्ध आणि दिव्यांग नागरीकांसाठी केंद्र शासनाने दिलेल्या मार्गदर्शक सूचनांनुसार त्यांच्या घराजवळ कोविड लसीकरण केंद्र घेतले जातात. केंद्र शासनाच्या मार्गदर्शक सूचनांनुसार निवडलेल्या खाजगी रुग्णालयांत आणि औद्योगिक आस्थापनेच्या ठिकाणी कोविड लसीकरण केंद्र घेतले जातात.

दि. २१.६.२०२१ रोजीच्या केंद्र शासनाने दिलेल्या मार्गदर्शक सूचनेनुसार देशांतर्गत

लस निर्मात्याकडून मासिक लस उत्पादित केलेल्या एकूण उत्पादनापैकी ७५% लस केंद्र शासनाकडून खरेदी करून राज्याला पुरविली जात आहे. उर्वरीत २५% लस खाजगी रुग्णालयाला खरेदी करता येईल असा निर्णय झाला आहे. तसेच १८ ते ४४ वयोगटातील सर्व नागरिकांना लस पुरविण्याची जबाबदारी केंद्र शासनाने घेतल्याची घोषणा केंद्र सरकारने केली आहे.

लस पुरवठा तपशिल दि. ०५.०७.२०२१ पर्यंत

➤ केंद्र शासनाकडून प्राप्त लस पुरवठा २,८४,३९,०६० डोसेस

➤ राज्य शासनाने खरेदी केलेल्या लसी २५, १०,७३० डोसेस

कोविड लसीकरणे काम दि. ०५.०७.२०२१ पर्यंत

➤ एकूण लसीकरण ३,४३,८२,५८३

यामध्ये खाजगी रुग्णालयांनी प्राप्त केलेल्या लसींचाही समावेश आहे.

आजअखेर राज्यातील एकूण ३,४३,८२,५८३ लाभार्थ्यांना कोविड लसीकरण करण्यात आले आहे. महाराष्ट्र राज्य हे देशात लसीकरणामध्ये अव्वल स्थानावर असून त्यानंतर लोकसंख्येने सर्वाधिक असणारे उत्तर प्रदेश ३.२६ कोटी, लसीकरणासह दुसऱ्या स्थानावर आहे. त्यानंतर लसीकरण झालेल्या राज्यांचा क्रम पुढील प्रमाणे आहे. ३) गुजरात २.६८ कोटी, (४) राजस्थान २.५८ कोटी, (५) कर्नाटक २.३८ कोटी, (६) पश्चिम बंगाल २.२७ कोटी (७) मध्य प्रदेश २.१६ कोटी. याशिवाय इतर राज्यांच्या तुलनेत महाराष्ट्रात वाया जाणाऱ्या लसींचे प्रमाण हेदेखील अत्यंत कमी व नगण्य आहे.

आजपर्यंत तपासण्यात आलेल्या एकूण ४,२५,४२,९४३ प्रयोगशाळा नमुन्यांपैकी ६०,९८, १७७ (१४.३३%) नमुने पॉझिटिव्ह आले आहेत. राज्यामध्ये आज अखेर एकूण १,२३,०३० एवढे मृत्यू झालेले आहेत. तसेच राज्यात आज रोजी एकूण १,२३,२२५ अॅक्टिव्ह रुग्ण असून हे देशात सर्वात जास्त आहेत.

डेल्टा प्लस या व्हेरियंटचे एकूण २१ रुग्ण राज्यात आढळले असून ते अनुक्रमे रत्नागिरी -९, जळगाव-७, मुंबई, ठाणे, पालघर, सिंधुदुर्ग व रायगड (प्रत्येकी १) असे जिल्हानिहाय रुग्ण आढळले आहेत.

राज्याने कोविड-१९ च्या आजारावर मात करण्यासाठी टेस्टिंग (Testing), ट्रेसिंग (Tracing), उपचार (Treatment) या त्रिसुत्रीचा अवलंब केलेला आहे.

दि. २६.०६.२०२१ रोजी राज्यामध्ये एका दिवसात ७,३८,७०४ लोकांचे लसीकरण केले असून दि.०३.०७.२०२१ रोजी एका दिवसात ८ लाखांपेक्षा जास्त नागरिकांचे लसीकरण केले आहे. महाराष्ट्र राज्याची दैनिक लसीकरणाची क्षमता ही १० ते १४ लाखांच्या दरम्यान असल्याने केंद्र शासनाने प्रत्येक महिन्यास किमान ३ कोटी लसीचे डोस राज्यास उपलब्ध करून दिल्यास राज्याचे लसीकरण लवकरात लवकर पूर्ण करता येईल. या संदर्भात राज्यातील सर्व पक्षांच्या लोकप्रतिनिधींचेही लसीकरण लवकरात लवकर पूर्ण करण्याबाबतची मागणी आहे. हे लसीकरण

..९..

लवकर पूर्ण झाल्यास जनतेमधील सामूहिक प्रतिकार शक्ती (Herd Immunity) मोठ्या प्रमाणात विकसीत होईल व या आजाराची तीव्रताही कमी होईल. परिणामी आरोग्य यंत्रणेवरचा ताण कमी होईल. तसेच स्तर-३ चे निर्बंध कमी करता येतील. राज्यातील व्यवहार पूर्ववत सुरु करणे शक्य होईल. परिणामी अर्थव्यवस्थेला चालना मिळेल.

उपरोक्त वस्तुस्थिती लक्षात घेता केंद्र सरकारने राज्यास प्रती महिना किमान ३ कोटी लसींचे डोस उपलब्ध करून द्यावेत असा ठराव शासन मांडत आहे.

"राष्ट्रगीत"

विधान भवन,
मुंबई,
दिनांक : ५ जुलै, २०२१.

राजेन्द्र भागवत
सचिव,
महाराष्ट्र विधानपरिषद